

पाठ ३

परमेश्वरले तपाईंलाई  
बनाउनुभयो



**परमेश्वरको बारेमा यो सिक्नुहोस्।**

परमेश्वरले पहिलो मानिस र स्वास्नीमानिसलाई आफ्नै स्वरूपमा बनाउनुभयो।

परमेश्वरले तिनीहरूलाई आफ्ना सन्तान भएका चाहनुहुन्थ्यो।

परमेश्वरले आफ्ना छोरा-छोरीहरूलाई माया गर्नुहुन्छ र तिनीहरूको हेरचाह गर्नुहुन्छ।

परमेश्वरले तपाईंलाई पनि बनाउनुभयो र तपाईं उहाँको बालक भएको उहाँ चाहनुहुन्छ।

परमेश्वरले चाहनुभएको काम गर्नाले तपाईं आनन्दित हुन सक्नुहुन्छ।



यसलाई बाइबलबाट चर्को स्वरमा  
पाँचपल्ट पढ्नुहोस्।

परमप्रभु परमेश्वरले भूमिको  
माटोबाट मानिस बनाउनुभयो, र  
तिनका नाकमा जीवनको सास  
फुकिदिनुभयो र मानिस जीवित  
प्राणी भयो।

उत्पत्ति २:७

## के तपाईं यो गर्न सक्नुहुन्छ?

तलको खाली ठाउँमा ठीक उत्तर लेख्नुहोस्

१. परमेश्वरले पहिलो मानिसको शरीर केबाट बनाउनुभयो?

२. परमेश्वरले तपाईं के भएको चाहनुहुन्छ?.....

परमेश्वरले पहिलो मानिसलाई आफ्नै स्वरूपमा बनाउनुभयो।

• देखि • का सबै शब्दहरूको मुनि धर्को तान्नुहोस्।

परमेश्वरले पहिलो मानिसलाई भूमिको माटोबाट बनाउनुभयो।

परमेश्वरले मानिसमा आफ्नो जीवनको सास फुकिदिनुभयो।

परमेश्वरले पहिलो मानिसलाई आदम भन्ने नाम दिनुभयो।

• आदममा परमेश्वरका विभिन्न गुणहरू थिए। •

आदम



हेर्न र



सुन्न सक्थे।

आदम



हिंडन र



बोल्न सक्थे।

आदम काम गर्न



र खेल्न सक्थे।

आदम विचार गर्न र अनुभव गर्न सक्थे।

परमेश्वरले आदमलाई प्रेम गरे जस्तै उनी पनि

परमेश्वरलाई प्रेम गर्न सक्थे।

• आदम परमेश्वरका बालक थिए। •

परमेश्वरले आदमलाई प्रेम गर्नुभयो र  
उनको हेरचाह गर्नुभयो।



परमेश्वरले आदमको निम्ति एक  
सुन्दर बगैँचामा घर बनाउनुभयो।  
उहाँले यसलाई अदनको बगैँचा  
भन्नुभयो। त्यहाँ छायाँदिने रूख र  
चम्किला फूलहरू थिए।  
हरियो भूमि र चिसो पानीका  
खोला र सुन्दर चराहरू र मिलनसार

जनावरहरू त्यहाँ थिए। त्यहाँ स्नानको लागि मीठा फलहरू थिए।

- परमेश्वरले बनाउनुभएको सबै थोक असल थियो। •
- आदम एक सिद्ध संसारमा जिउँथे।

- परमेश्वरले आदमलाई काम दिनुभयो। •

परमेश्वरले आदमको  
हातको लागि काम  
दिनुभयो। उनी सुन्दर  
बगैँचाको हेरचाह गर्थे।

परमेश्वरले आदमको मगजको  
लागि काम दिनुभयो। आदमले सबै जनावरहरू  
र चराहरूको नाम राखे। ठीक काम गर्नको  
लागि परमेश्वरले आदमलाई  
सहायता गर्नुभयो।



- परमेश्वरले उनलाई भन्नुभएको कुरा  
गर्न पाउँदा आदम धेरै नै खुशी थिए। •

आदमले परमेश्वरलाई खुशी तुल्याउन चाहन्थे  
र उनले खुशी पनि तुल्याए।



हरेक दिन परमेश्वर बगैचामा  
आउनुभयो। परमेश्वर र आदम  
एक अर्कासँग कुरा गर्थे।  
परमेश्वर र आदमले एक  
अर्कासँग प्रेम गर्थे।

आदमले मिलनसार  
जनावरहरूलाई मनपराउँथे।  
आदमले सुन्दर चराहरूलाई  
पनि मनपराउँथे।  
आदम परमेश्वरसँग कुराकानी  
गर्न मनपराउँथे।

तर आदमलाई अर्कै कुराको खाँचो थियो। आदमलाई के खाँचो छ  
भन्ने कुरा परमेश्वरलाई थाह थियो।

• आफ्ना छोरा-छोरीहरूलाई के कुराको खाँचो छ भनी परमेश्वर  
सधैँभरि जान्नुहुन्छ। •



परमेश्वरले आदमलाई मस्त निद्रामा पार्नुभयो। परमेश्वरले आदमको  
एउटा करड भिक्नुभयो। त्यस करडबाट  
परमेश्वरले एक स्त्री बनाउनुभयो।  
तिनी आदमकी सहयोगी बनून् र  
आदमलाई खुशी पारून् भनेर  
तिनलाई बनाइएको थियो।



परमेश्वरले आदमलाई निद्राबाट  
बिउँभाउनुभयो र उनको अगाडि त्यस  
स्त्रीलाई राखिदिनुभयो। परमेश्वरले आफूलाई  
दिनुभएको स्त्रीलाई आदमले माया गरे। आदमले तिनको नाम हव्वा  
राखे। हव्वा आदमकी पत्नी बनिन्। आदम र हव्वा संसारमा  
पहिला मानिसहरू थिए।

आदम र हव्वा अदनको बगैंचामा एकैसाथ खुशीसँग रहन्थे।

तिनीहरू एक अर्कालाई पनि प्रेम गर्थे।

तिनीहरू परमेश्वरलाई प्रेम गर्थे।

- आदम र हव्वा एकैसाथ परमेश्वरसँग हिँड्थे र कुरा गर्थे। •

परमेश्वरले तपाईंलाई पनि बनाउनुभयो र तपाईं उहाँको बालक भएको उहाँ चाहनुहुन्छ।

परमेश्वरले आदमलाई बनाएजस्तै तपाईंलाई एक परिपक्व अवस्थामा बनाउनुभएन। परमेश्वरले तपाईंलाई पहिले बालक बनाउनुभयो। तपाईंको हेरचाह गर्नको निम्ति उहाँले तपाईंको लागि बाबु, आमा दिनुभयो।

- परमेश्वरले आदमलाई जति प्रेम गर्नुभयो उहाँले तपाईंलाई पनि त्यतिनै प्रेम गर्नुहुन्छ। परमेश्वर तपाईंका बाबु हुन चाहनुहुन्छ। •

**तपाईं खुशी भएको परमेश्वर चाहनुहुन्छ।**

तपाईंले गर्नुपर्ने काम पनि छ - तपाईंको हात र मगजको लागि काम। आफ्नो काम राम्रोसँग गर्ने कोशिश गर्नुहोस्।



आदमले गरे जस्तै परमेश्वरलाई खुशी तुल्याउने कोशिश गर्नुहोस्।

- परमेश्वरले चाहनुभएको कुरा गर्नपाउँदा तपाईं खुशी हुनुहुनेछ। •

के परमेश्वरले तपाईंको काममा सहायता गरेको तपाईं चाहनुहुन्छ? यो तलको प्रार्थनालाई कण्ठ गर्नुहोस् र हरेक बिहान परमेश्वरलाई भन्नुहोस्।

### प्रार्थना

हे परमेश्वर, काम र खेलको निमित्त तपाईंलाई धन्यवाद, मेरो प्रार्थना छ, मेरो काममा सहायता गर्नुहोस्। परमेश्वर, मैले गर्ने सबै काममा र मैले बोल्ने सबै कुरामा तपाईंलाई खुशी तुल्याउन मलाई सहायता गर्नुहोस्।

आमिन।



### प्रश्नका उत्तरहरू

१. भूमिको माटो

२. उहाँको बालक

के तपाईंले खाली ठाउँमा यिनै उत्तरहरू लेख्नुभयो?